

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

|| śrīraṅganāthapādukāśahasram ||

|| phalapaddhatiḥ dvātriṃśī ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate nigamāntamahādeśikāya namaḥ

॥ phalapaddhatiḥ dvātriṃśī ॥

śrīmān veṅkaṭanāthāryaḥ kavītārkikakesarī |
vedāntācāryavaryo me sannidhattāṃ sadā hr̥di ॥

upākhyātāṃ tathātvena vasiṣṭhādyairmaharṣibhiḥ |
upāyaphalayoḥ kāṣṭhāmupāse rāmapādukām ॥ 32.1 ॥

niviśeya niran taraṃ pratītaḥ
tridaśānāṃ vibhavaṃ tṛṇāya matvā |
savidhe tava devi! raṅgabhartuḥ
padalīlākamaḥ samudvahantyāḥ ॥ 32.2 ॥

kimahaṃ maṇipāduke! tvayā me
sulabhe raṅganidhau śrīyā sanāthe |
karaṇāni punaḥ kadhathayeyaṃ
kṛpaṇadvāradurāsikādiduḥ khaiḥ ॥ 32.3 ॥

sakṛdapyanubhūya raṅgabhartuḥ
tvadupaśleṣamanoharaṃ padābjam |
apunarbhavakautukaṃ tadvaiiva
praśamaṃ gacchati pāduke! munīnām ॥ 32.4 ॥

aparaspārapātināmamiśām
anidampūrvanirūḍhasantatīnām |
bharatavyasanādanūnasīmnām
duritānām mama niṣkṛtistvamāsīḥ ॥ 32.5 ॥

tvadupāsanāsampradāyavidbhiḥ
samaye sāttvatasevite niyuktāḥ |
bharatavratino bhavāmburāśiṃ
katicit kāñcanapāduke! taranti ॥ 32.6 ॥

alamacyutapāduke ! yathāvat
 bhavatī yacca padaṃ tvadekadhāryam |
 itaretarabhūṣitaṃ tadetat
 dvitayaṃ saṃvananāya cetaso naḥ || 32.7 ||

ananyasāmānyatayā murāreḥ
 aṅgeṣvavāpteṣu kirīṭamukhyaiḥ |
 pādāvani ! tvaṃ nijameva bhāgaṃ
 sarvātmasādhāraṇatāmanaiṣṭh || 32.8 ||

samāśritānāṃ maṇipāduke ! tvāṃ
 vipāścītāṃ viṣṇupade'pyanāsthā |
 kathaṃ punaste kṛtino bhajeran
 vāsādaraṃ vāsavarājadhānyām || 32.9 ||

vimṛśya raṅgeśvarapādarakṣe !
 vārakramaṃ nūnamavāraṇīyam |
 padmāgrahe'pi sprśatī pratītā
 sthūlena rūpeṇa vasundharā tvām || 32.10 ||

abhirakṣasi tvamanapāyanidhiṃ
 maṇipāduke ! madhubhidaścaraṇam |
 ata eva devi ! tadananyadhanāḥ
 śirasā vahanti bhavatīṃ kṛtinaḥ || 32.11 ||

padayugamiva pāduke ! murāreḥ
 bhavati vibhūtirakaṇṭakā tvayaiva |
 kathamiva hṛdayāni bhāvukānāṃ
 tvadanubhavādupajātakaṇṭakāni || 32.12 ||

jñānakriyābhajanasīmavidūravṛtteḥ
 vaideśikasya tadavāptikṛtāṃ guṇānām |

maulau mamāsi madhusūdanapāduke ! tvam
gaṅgeva hanta patitā vidhinaiva paṅgoḥ || 32.13 ||

raṅgeśvarasya yadidaṃ maṅipādarakṣe !
pādāravindayugaḷaṃ bhavatīsametam |
puṃsāmupoṣitavilocanapāraṇārhaṃ
kṣīraṃ tadetadiha śarkarayā sametam || 32.14 ||

kāmādidoṣarahitaṃ tvadananyakāmāḥ
karma trayodaśavidhaṃ pariśīlayantaḥ |
pādāvani ! tvadanuṣaṅgaviśeṣadrśyam
ekāntinaḥ paricaranti padaṃ murāreḥ || 32.15 ||

maulau sthitā makhabhujāmāthavā śrutīnāṃ
tadraṅgarājacaraṇāvani ! vaibhavaṃ te |
asmādrśāmapi yadi prathitaṃ tataḥ syāt
saulabhyamamba ! tadidaṃ tava sārvaḥaumam || 32.16 ||

svapne'pi cet tvamasi mūrdhani sanniviṣṭā
namrasya me narakamardanapādarakṣe ! |
sthāne tadetadiha devi ! yataḥ samādhau
santo vidustamapi tādrśabuddhigamyam || 32.17 ||

baddhāñjaliḥ paricaranniyamena raṅge
viśrāṇitācyutanidhiṃ maṅipāduke ! tvām |
kasyāpi kūṇitadrśo dhaninaḥ purastāt
uttānayeya na kadā'pi karaṃ vikośam || 32.18 ||

tvayyarpitena caraṇena sadadhvabhājah
pādāvani ! prathitasāttvikabhāvadrśyāḥ |
raṅgeśavadvidadhate muhuraṅgahārān
raṅge mahīyasi naṭā iva bhāvukāste || 32.19 ||

*yena sthitā śirasi me vidhinā'dhunā tvam
 tenaiva devi! niyataṃ mama sāmparāye |
 lakṣṭkarīṣyasi padāvani! raṅganāthaṃ
 lakṣmīpadāmburuhayāvakaṇṭhalakṣyam || 32.20 ||*

*haricaraṇasaroje bhaktibhājāṃ janānām
 anukaraṇaviśeṣairātmanai vopahāsyam |
 pariṇamaya dayārdrā pāduke! tādrśaṃ māṃ
 bharaṭapariśadantarvartibhiḥ prekṣaṇīyam || 32.21 ||*

*duritamapanayantī dūrataḥ pāduke! tvam
 danujamathanalīlāṃ devatāmānayanantī |
 anitaraśaraṇānāmagrimasyāsya jantoḥ
 avaśakaraṇavṛtteragrataḥ sannidheyāḥ || 32.22 ||*

*caramanigamaḡite saptatantau samāpte
 nijasadanasamīpe prāpayiṣyan vihāram |
 jvalanamiva bhavatyoḥ samyagāropayenmāṃ
 prathamavaraṇavaśyaḥ pāduke! raṅganāthaḥ || 32.23 ||*

*punarudaranivāsacchedanaṃ sahyasindhoḥ
 pulinamadhivaseyaṃ puṇyamābrahmalābhāt |
 pariṇamati śarīre pāduke! yatra puṃsām
 tvamasi nigamaḡitā śāśvataṃ mauliratnam || 32.24 ||*

*bahavidhapuruṣārthagrāmasīmāntarekhāṃ
 haricaraṇasarojanyāsadhanyāmananyaḥ |
 bharaṭasamayāsiddhāṃ pāduke! bhāvayaṃstvām
 śatamiha śaradaste śrāvayeyaṃ samṛddhim || 32.25 ||*

*tilakayasi śiro me śauripādāvani! tvam
 bhajasi manasi nityaṃ bhūmikāṃ bhāvanākhyām |*

vacasi ca vibhavaiḥ svairvyaktimitthaṃ prayātā
tadiha pariṇataṃ me tādrśaṃ bhāgadheyam || 32.26 ||

ajaniṣi ciramādaḥ hanta dehendriyādiḥ
tadanu tadadhikassannīśvaro'haṃ babhūva |
atha bhagavata evābhūvamarthādidānīm
tava punarahamaṣaṃ pāduke ! dhanyajanmā || 32.27 ||

tvayyāyattau bhagavati śilābhasmanoḥ prāṇadānāt
āstrībālaṃ prathitavibhavau pādapadmaḥ murāreḥ |
tāmevāhaṃ śarasi nihitāmadya paśyāmi daivāt
ātmādhārāṃ janani bhavatīmātmalābhaprasūtim || 32.28 ||

kathānkāraṃ lakṣmīkarakamalayogyaṃ nijapadaṃ
nidadhyādraṅgeśaḥ kulīśakathine'sminmanasi naḥ |
na cedevaṃ madhye viśati dayayā devi ! bhavati
nijākrāntikṣuṇṇasmaraśaraśikhākāṅṭakatatiḥ || 32.29 ||

krīḍālaulyaṃ kimapi samaye pāduke ! varjayantī
nirveśaṃ svaṃ diśasi bhavatīnāthayoḥ śrīdharaṇyoḥ |
māmapyevaṃ janaya madhujitpādayorantaraṅgaṃ
raṅgaṃ yā'sau janayasi guṇairbhāratīnṛttaraṅgam || 32.30 ||

iti raṅgadhurīṇapāduke ! tvaṃ
stutilakṣeṇa sahasraśo vimṛṣṭā |
saphalaṃ mama janma tāvadetat
yadihāśāsyamataḥ paraṃ kimetat || 32.31 ||

mātaḥ svarūpamiva raṅgapaterniviṣṭaṃ
vācāmasīmani padāvani ! vaibhavaṃ te |
mohādabhiṣṭutavato mama mandabuddheḥ
bālasya sāhasamidaṃ dayayā sahetthāḥ || 32.32 ||

ye nāma bhaktiniyatāḥ kavayo madanye
 mātaḥ stuvanti madhusūdanapāduke ! tvām |
 lapsye guṇāṃśaviniveśitamānasānāṃ
 teṣāmahaṃ sabahumānavilokitāni || 32.33 ||

saṅgharṣayanti hṛdayānyasatāṃ guṇāṃśe
 santastu santamapi na prathayanti doṣam |
 tadraṅganāthacaraṇāvani ! te stutīnām
 ekā param sadasatoriha sākṣiṇī tvam || 32.34 ||

itthaṃ tvameva nijakelivaśādakārṣiḥ
 ikṣvākunāthapadapañkajayorananyā |
 svīyaṃ padāvani ! mayā sumahaccaritraṃ
 sīteva devi ! sahajena kavīśvareṇa || 32.35 ||

pr̥thukavadanaśaṅkhasparśanītyā kadācit
 śirasi vinihitāyāḥ svena bhūmnā tavaiva |
 stutiriyamupajātā manmukhenetyadhīyuh
 paricaraṇaparāste pāduke 'pāstadoṣāḥ || 32.36 ||

yadi sphītā bhaktiḥ praṇayamukhavāṇīparipaṇaṃ
 padatrāṇastotraṃ hṛdi bibhṛta raṅgakṣitibhṛtaḥ |
 nirunmādo yadvā niravadhisudhānirjharamuco
 vacobhaṅgīretā na kathamanurundhe sahr̥dayaḥ || 32.37 ||

jayati yatirājasūktiḥ
 jayati mukundasya pādukāyugalī |
 tadubhayadhanāstrivedīṃ
 avandhyayanto jayanti bhuvi santaḥ || 32.38 ||

|| iti śrīpādukāśahasre phalapaddhatiḥ dvātriṃśī ||
 kavītārkikasimhāya kalyāṇaguṇaśāline |
 śrīmate veṅkaṭeśāya vedāntagurave namaḥ ||